



Ноч канфесіяналаў

□□□ *Ва ўсёй Польшчы перад Велікоднымі святамі адбылася акцыя вячэрняй споведзі. Гэта напамін вернікам аб духоўнай падрыхтоўцы да Пасхі.*

Акцыя споведзі адбылася, між іншым, у Кракаве. Яе дэвізам былі словы: “Святло ў цемры”. У пяці касцёлах ад 21.00 да амаль 2.00 спаведнікі чакалі вернікаў у канфесіяналах.

Гэтая акцыя з’яўляецца таксама выцягнутай рукой для людзей, якія працуюць да позніх вячэрніх гадзін. Гэта таксама шанс прыступіць да споведзі ў цішыні, без спешкі, зазірнуць углыб сябе ў вячэрняй аўры інтымнасці. †



Перуанцы за жыццё

Звыш паўмільёна перуанцаў удзельнічалі ў Маршы за жыццё ў Ліме. Яны скандавалі: “Так жыццю, не абортam!”.

У пасланні, зачытаным аб-пам Лімы Хуанам Луісам Сіпрыяні, папа Францішак запэўніў, што далучаецца да іх малітвы і дзейнасці на карысць абароны і падтрымкі чалавечага жыцця ад яго зачачы да натуральнай смерці. Папа заклікаў удзельнікаў маршу адважна сведчыць аб святасці жыцця кожнага чалавека, створанага Богам па Яго вобразе і падабенстве і адкупленага Хрыстом на крыжы.

Папа таксама папрасіў удзельнікаў маршу аб малітве ў яго інтэнцыі, на што перуанцы ў тую ж хвіліну адказалі малітвай “Ойча наш”.

